

قرآن حکیم اور خاندانی منصوبہ بندی

تحریر: جناب عبدالرشید ارشد

اگر کوئی شخص عقل و شعور کے ساتھ اپنے ایمان کا دعویٰ کرتا ہے اور آخرت کے محابے کو اپنے عمل سے جھلاتا بھی نہیں تو ایسے شخص کیلئے قرآن حکیم اور سنت رسول ﷺ اخترائی ہے۔ اسے اگر کوئی نقطہ سمجھ نہیں آتا تو وہ میں میخ نکالنے کی بجائے اپنی فکر، اپنے تدبر کی وہاں تک رسائی نہ ہونا جانتا ہے۔ رسائی کیلئے بارگاہ رب العزت میں فریاد کرتا ہے، بجدے کرتا ہے دوسرے تدریکرنے والوں سے معلوم کرتا ہے کیونکہ اس میں قطعاً کوئی عیب نہیں کیونکہ ازل سے ابد تک شمع سے شمع جلتے رہنے کا چلن ایک مسلم حقیقت ہے جسے ہر سلیمانی ہن تشییم کرتا ہے۔

عقلمندوں کا ہر دور میں ہر کسی کیلئے یہی مشورہ رہا ہے کہ ”بات کو پرکھو یہ نہ دیکھو کہ کہنے والا کون ہے“، یعنی کوئی مخصوص چشمہ لگائے بغیر ہر علم پڑھو پھر اسے جانچو، سمجھنے آئے تو کسی سے سمجھنے کی کوشش کرو اور یوں سارے مراحل سے گزرنے تک بات تھرجائے گی۔ مگر قرآن کریم پیدا کرنے والے رب کلام ہے اور کلام نبی ﷺ کو قرآن کے بعد دوسرے درجے میں صحت و حفاظت کا مرتبہ حاصل ہے۔ اس کی حقانیت کیلئے بزرگوں نے انتباہی محنت کی ہے۔ کئی بد طینت غیر مسلموں نے اس میں کھوٹ ملانے کی کوشش کی مگر محمد شین نے نکھن کے بال کی طرح کھوٹ نکال باہر کی لمبڑا قرآن اور فرمان رسالت ہر معاملے میں ”پھر پر لکیر“ ہیں۔ یہاں شبہ کرنے تذبذب میں وقت ضائع کرنے کی ضرورت نہیں ہے۔

قرآن و سنت کے پیغام کی خوبی ہی یہ ہے کہ اس میں سادگی ہے یہ پچیدگی سے بمراہے۔ کہی جانے والی بات انسانی فطرت و داعیات سے منابعت رکھتی ہے یہی وجہ ہے کہ غیر مسلموں میں سے جس کسی نے بھی تعصّب کا چشمہ لگائے بغیر اس سرچشمہ فیض میں غوطہ لگایا وہ فیضیاب ہو کر رہا ہے۔ تخلیق کائنات ہو یا اس کائنات میں تخلیق اشرف الخلوقات کا معاملہ ہو اس کی موت و حیات کا مکمل کنٹرول اس خالق نے اپنے قبضہ قدرت میں رکھا ہے۔ ”خلق الموت والحياة“ اس نے موت اور زندگی کی تخلیق کی، اور بعینہ اسی طرح رب (پروردش کننده) کی ذمہ داری بھی اس نے خود اپنے پاس رکھی ہے۔ یعنی انسان کیلئے دو باقیں بلا استباہ ذہن میں رکھنے کی ہیں، پہلی موت و حیات پر انسان کا کنٹرول نہ ہونا ہے تو دوسرا وسائلی رزق کی رسائی ہے۔

یہاں یہ سوال ڈہن میں آتا ہے کہ روزمرہ زندگی میں ہم عملاً لوگوں کو قتل ہوتے دیکھتے ہیں جس میں نہ

کوئی قاتل ملوث ہوتا ہے نہ حادثات میں زندگیاں تلف ہوتی ہیں۔ اس بات کو ایک مثال سے بخوبی سمجھا جاسکتا ہے۔ ایک شخص ہر حادثے پر بات بات پر یہی جملہ دہرا�ا کرتا تھا کہ ”بُس اللہ تعالیٰ کی یہی مرضی تھی“، دوسرا شخص اس جملے سے چڑھتا تھا۔ ایک روز جب پہلا شخص گلی میں جا رہا تھا تو دوسرے نے اسے پیچھے سے کمر میں پھر دے مارا۔ جب اس نے مڑ کر دیکھا تو کہنے لگا کہ کہونا اللہ تعالیٰ کی یہی مرضی تھی۔ اس شخص نے کہا بے شک اللہ کی مرضی کے بغیر پتہ بھی نہیں ہلتا۔ اس پر دوسرے شخص نے کہا کہ پھر پیچھے مڑ کر کیا دیکھ رہے ہیں؟ پہلے شخص نے کہا کہ میں تو صرف یہ دیکھ رہا ہوں کہ اس حرکت میں رو سیاہی کس کا مقدر بنی ہے۔ یعنی مشیت الہی میں ثابت یامنی اسباب کا واسطہ ضرور ہوتا ہے۔ لہذا امور کیلئے اسباب ہوتے ہیں اچھے بھی اور بے بھی۔ ان اسباب کا ذکر ہم آگے کرنے والے ہیں۔

خاندانی منصوبہ بندی یا بہود آبادی کا نفرہ دراصل تحدید آبادی کا نفرہ ہے۔ آبادی کی بوصوتوی یا آبادی کی کمی پر مکمل کنٹرول آبادی کے خالق کا ہے، جو آن واحد میں قدرتی آفات سے لاکھوں لوگوں کو سمیت لیتا ہے، جس کی تازہ ترین مثال یاضی قریب کی سونامی حالیہ امریکی قطرینہ ریٹا، میٹا اور پاکستان کا تاریخی ززلہ ہے۔ اسی طرح وسائل کی تنگی و فراوانی بھی اس کے قبضہ قدرت میں ہے۔ یہ صرف انسان کیلئے نہیں ہر نوع کی مخلوق کیلئے ہے۔

﴿وَ مَا مِنْ دَابَةٍ فِي الْأَرْضِ إِلَّا عَلَى اللَّهِ رِزْقُهَا وَ يَعْلَمُ مُسْتَقْرِرَهَا وَ مُسْتَوْدِعَهَا﴾ (سُوۡد: ۷) (روئے زمین پر کوئی جاندار نہیں ہے جس کا رزق اللہ کے ذمہ نہ ہو، وہ جانتا ہے اس کے رہنے کی جگہ اور وہی ہونے کی جگہ) بہود آبادی کے خوبصورت پر دے کے پیچھے بڑی کریبہ تصویر ہے کہ عورت کی صحت کی خاطر، ملکی وسائل کو مناسب انداز میں استعمال کر کے، غربت کی شرح کم کر کے، خوشحالی کی جانب قدم اٹھانے کیلئے ضروری ہے کہ کنٹرول کیا جائے۔ کنٹرول کا نفرہ ہے کہ ”بچ دو، ہی اچھے“، یعنی ایک لڑکا اور ایک لڑکی۔ گویا بہود آبادی کا نظام اس بات پر قادر ہے کہ ہر عمل کرنے والے خاندان کو ایک لڑکا اور ایک لڑکی ”عطایا“ کرے۔ یہ اللہ تعالیٰ کے مقابلے میں آنے کی بدترین جسارت ہے کیونکہ خالق کافر مان تو یہ ہے کہ میں جسے چاہوں لڑکا دوں جسے چاہے لڑکی دوں یادوں دوں یا بانجھ رکھوں۔ ﴿يَخْلُقُ مَا يَشَاءُ يَهْبِطُ لِمَنْ يَشَاءُ اَنَاثًا وَ يَهْبِطُ لِمَنْ يَشَاءُ الذِّكْرُ أَوْ يَزُو جَهَنَّمَ ذَكْرًا وَ اَنَاثًا وَ يَجْعَلُ مِنْ يَشَاءُ عَقِيمًا اَنَّهُ عَلِيمٌ قَدِيرٌ﴾ (الشوری: ۳۹، ۵۰) ”پیدا فرماتا ہے جو چاہے عطا کرتا ہے جسے چاہے لڑکیاں اور جسے چاہے لڑکے یا ملا جلا کر دیتا ہے انہیں لڑکے اور لڑکیاں عطا کر دیتا ہے جسے چاہے بانجھ بے شک وہ باخبر قادر مطلق ہے۔“

ہم عقل کل ہونے کا دعویدار اپنی منصوبہ بندی پر فخر کرتے ہیں، اتراتے ہیں کہ ہماری ثابت پالیساں

رُنگ لارہی ہیں۔ ان کے ننان بھی یہ اور یہ ہوں گے مگر جس ہستی نے ہمیں ایسی "فخر یہ منصوبہ سازی" کیلئے سینہ دھرتی پر سجا یا اس کی منصوبہ بندی کی عظمت پر غور و فکر کرتے ہم شرماتے ہیں کہ ہم بیاناد پرست مشہور نہ ہو جائیں۔ حالانکہ حقیقی منصوبہ بندی اسی ہستی کی قابل قبول ہوتی ہے جس کے فیصلوں پر، جس کے اقدام پر کوئی انگلی نہ اٹھا سکے، کوئی رخشنہ ڈال سکے۔ کیا خالق کے مقابلوں میں کوئی شخص یہ دعویٰ کر سکتا ہے کہ وہ ایسا ہی منصوبہ ساز ہے۔

خالق کائنات نے تشكیل کائنات کے منصوبہ میں تحقیق انسان کو شامل کیا تو اس کی تعداد مقرر کر کے ارواح بھی ساتھ ہی تحقیق کر لیں ان کا دنیا میں آنے جانے کا تانا بانا بھی طے کر دیا اور دنیا میں آنے کے بعد مطلوبہ وسائل خوراک بھی طے فرمادیئے۔ غرض کوئی پہلو اس منصوبہ بندی میں تشنہ نہ رہ گیا ہو، اس کا قدم قدم پر خیال رکھا گیا۔ قرآن میں ہمیں یہ ذکر بھی ملتا ہے۔ ﴿هُوَ الَّذِي يَصُورُ كُمْ فِي الْأَرْحَامِ كَيْفَ يَشَاءُ﴾ (آل عمران: ۶)

"وَهِيَ تُوْبَهُ جَوْهِمْ مَا دُرِّمِيْسْ تَهْمَارِيْ شَكْلِ وَصُورَتِ جَيْسِيَّ چَارِتَهُ بَنَاتَهُ"۔

لکن تعداد میں مردوزن دنیا میں بھیجنے مقصود تھے ارواح تحقیق کر لی گئیں اور دنیا میں آنے سے قبل اور دنیا میں آنے کے بعد ان کا منطقی انعام بھی طے کر دیا گیا اور اس کے ساتھ ان کی فطرت میں ڈالے گئے اس یقین کا کہ ان کا پروردش کننہ، ان کا رب بھی تحقیق کننہ اللہ تعالیٰ ہی ہے، اقرار لیا گیا۔ ان ارواح میں یقیناً لڑ کے، لڑ کیاں اور مخت بھی شامل تھیں اور وہ بھی جو اس قاط کے سبب دنیا دیکھنے سے رہ جائیں گے۔ ﴿وَإِذَا خَذَ رَبَّكَ مِنْ بَنِي آدَمْ مِنْ ظَهُورِهِمْ ذَرِيتُهُمْ وَأَشْهَدُهُمْ عَلَى أَنفُسِهِمْ أَلْسُتْ بِرَبِّكُمْ قَالُوا بَلِيْ شَهَدْنَا﴾ (الاعراف: ۲۷۱) اور یاد کرو جب نکلا تمہارے رب نے اولاد آدم میں سے یعنی ان کی پتوں میں سے ان کی نسل کو اور گواہ بنایا تھا خود کو ان کے اوپر (اور پوچھا تھا) کیا میں تمہارا رب نہیں ہوں؟ تو سب نے یک زبان ہو کر کہا تھا کہ ہاں تو ہی ہمارا رب ہے (یعنی پروردش کرنے والا ہے)۔

علمی و خیر خالق، بخوبی جانتا تھا کہ میری اسی تخلوق میں سے لوگ میرے باغی بن کر خود تو دنیا میں مزے کریں گے مگر دوسروں کا راستہ رونکنے کی خاطر میرے نظام تولید میں رکاوٹیں ڈالیں گے۔ اس نے بہت پہلے اس کی نشاندہی اپنی حکم کتاب ہدایت میں ان الفاظ میں فرمادی تھی۔ ﴿وَلَا مِرْنَهُمْ فَلِيَغِيْرِنَ خَلْقَ اللَّهِ﴾ (الاعراف: ۱۱۹) "تو وہ ضرور دو بدیل کریں گے اللہ کی بنائی ہوئی ساخت میں"۔

تحدید آبادی کے دائیٰ عورتوں مردوں کو آپریشن کے ذریعے جب بانجھ بناتے ہیں تو وہ خالق کی نشاندہی کے عین مطابق تخلیقی ساخت میں بدترین تبدیلی کر رہے ہوتے ہیں اور جب اس سے کم درجے میں خواتین کے تخلیقی

اعضا میں رکاوٹ ڈالنے والی اشیاء ٹھونٹے ہیں تو وہ بھی قدرت کے نظام میں مداخلت کے مجرم بنتے ہیں۔ اس سارے عمل میں کم بچ پیدا کرنے کے خواہ شندگرا ہوں کو یہ یقین دلایا جاتا ہے کہ اس سے ان کے جسمانی نظام صحت پر کچھ بھی برے اثرات مرتب نہ ہوں گے حالانکہ خود انہی میں سے اکثر میڈیکل ماہرین کی رائے میں یہ خطرناک بیماریوں کا دروازہ کھولنے والا عمل ہے۔ مثلاً یا ایک ثابت شدہ حیاتیاتی قانون ہے کہ جسم کا ہر عضو اپنا خاص وظیفہ انجام دینا چاہتا ہے اور اس کام کو پورا کرنا چاہتا ہے جو نظرت نے اس کے سپرد کیا ہے۔ اگر اس عضو کو اس کا تعین فطری کام کرنے سے روک دیا جائے تو لازماً الجھن اور مشکلات پیدا ہوں گی۔ عورت کے جسم کا بڑا حصہ بنایا ہی گیا ہے استقرار حمل اور تولید کیلئے۔ اب اگر ایک عورت کو اپنے جسمانی اور ذہنی نظام کا یہ تقاضا پورا کرنے سے روک دیا جائے تو وہ اضھال اور اندر وہی ٹوٹ پھوٹ کا شکار ہو گی۔ اس کے برعکس ماں بن کر وہ ایک نیا حسن، ایک روحانی بالیگی پالیتی ہے اور جسمانی اضھال پر قابو بھی پالیتی ہے۔

ایک عورت کو اولاد کی ضرورت صرف اس بنا پر نہیں ہے کہ یہ اس کی ماوری جبلت کا تقاضا ہے یا یہ کہ وہ اس خدمت کی انجام دہی اور پرے عائد کردہ اخلاقی ضابطے کی بنا پر فرض صحیح ہے بلکہ دراصل اسے اس کی ضرورت اس لئے بھی ہے کہ اس کے جسم کا سارا نظام بنا ہی اس کام کیلئے ہے، لہذا اگر اسے اس کام سے باز رکھا جائے گا یا محروم کر دیا جائے تو اس کی پوری شخصیت بے کیفی، محرومی اور شکست و ریخت کا شکار ہے گی۔

مانع حمل وسائل کے استعمال (Dr. Oswald Schwors "The Phychology of Sex") سے مردوں کے جسمانی نظام میں بہی پیدا ہوتی ہے۔ عارضی طور پر ان میں کمزوری یا نامردی بھی پیدا ہو سکتی ہے، مانع حمل تدبیر کا نتیجہ یہ ہوتا ہے کہ عورت کے عصبی نظام میں سخت بہی پیدا ہوتی ہے۔ اس میں بد مزاجی اور چڑچڑاپن پیدا ہو جاتا ہے۔ جب اس کے جنسی جذبات کی تسلیکن نہیں ہوتی تو شوہر کے ساتھ تعلقات خراب ہو جاتے ہیں۔ (British Natinal Birth Rate Commission Report) "ضبط ولادت کی گولیاں خطرناک متاثر کی حامل ہیں۔ ان کے استعمال سے سرچکرانا اور دیگر اعصابی تکالیف ہی نہیں بلکہ کینسر Cancer جیسے موزی مرض پیدا ہونے کا خدشہ بھی ہے"۔ (بحوالہ صدق جدید لکھنونمبر 60-Dr. Ranial Deucas-Brtisher) "ضبط ولادت کے طریقے جو بھی ہوں، کے مسلسل استعمال سے عورت میں اعصابی ناہمواری، پیغمروگی، افسردگی، طبیعت کا چڑچڑاپن، اشتغال پذیری، غمگین حالت کا بجوم، بد خوابی، پریشان خیالی دل و دماغ کی کمزوری، دوران خون کی کمی، ہاتھ پاؤں کا سن ہو جانا، جسم میں کہیں کہیں ٹیسیں اٹھنا، ایام ماہواری

میں بے قاعدگی پیدا ہو جانا لازمی اثرات ہیں۔) (Dr. Marry Schorlaib "Forty Years Experience") یہ ہے عمل تخلیقی نظام میں تغیر پیدا کرنے کا جس کی نشاندہی خالق نے ہے فلیغیرن خلق اللہ سے فرمائی تھی۔ اس کی نشاندہی کرنے والے مساجد کے ”بنیاد پرست“ مولوی نہیں ہیں مغرب کے ماہرین ہیں۔ اسی مغرب کے جو ہمیں خاندانی منصوبہ بنندی کیلئے گولیاں کھلانے پر مصر ہے، وہی مغرب جو اپنے ہاں زیادہ بچے پیدا کرنے پر شادی شدہ جوڑوں کو مراعات کا اعلان کر رہا ہے، جو حرامی بچے پیدا کر کے بھی آبادی کی کمی کو پورا کرنے میں شرم اور جھجک محسوس نہیں کر رہا بلکہ بہلا اظہار کرتا ہے کہ دوسری قسم ہی کے بچے پیدا ہوں تاکہ حلالی اور حرامی کا امتیاز ہی ختم ہو جائے۔ تحدید آبادی کے داعی مغربی ممالک جو مسلمان ممالک کو اس خاص مقصد کیلئے خطیر امداد دیتے ہیں، بڑھتی آبادی گھنٹتے وسائل کا ہوا اکھڑا کئے ہوئے ہیں۔ مسلمان ممالک کو آبادی میں اضافے کے سبب نقطے سے ڈراتے ہیں حالانکہ خالق نے وسائل پہلے پیدا کئے اور انسان کو وسائل سے استفادہ کیلئے بعد میں پیدا کیا۔ ذرا خالق کے علم کی وسعت اور اس کے پیدا کردہ انسان کی نادانی کا اندازہ تجویز کر خالق نے اس نادان کی سوچوں کی نفی کیسے فرمائی ہے؟ و كذلك زین لکثیر من المشرکین قتل أولادهم شر کا و هم لیر دوهم و ليلبسوا عليهم دينهم (الانعام: ١٣٧) اور اس طرح بہت سے مشرکوں کیلئے اولاد کو قتل کرنا خوشنما کر دیا ان کے ٹھہرائے ہوئے شریکوں سے تاکہ انہیں ہلاکت میں بمتلاکر دیں ان کو اور ان کیلئے ان کے دین کو گلڈ مکر دیں۔

﴿قد خسر الذين قتلوا أولادهم سفهًا بغير علم و حرموا مارزقهم الله افتراء على الله قد ضلوا و ما كانوا مهتدين﴾ (الانعام: ١٢٠)۔ ”جن لوگوں نے اپنی اولاد کو بے وقوفی اور بے کنجی سے قتل کیا اور اللہ پر جھوٹ باندھ کر اس کی عطا کر دہ روزی کو حرام ٹھہرایا وہ خسارے میں پڑ گئے۔ بلاشبہ وہ گمراہ ہیں اور ہدایت یافتہ نہیں ہیں۔ (یہ خسارہ دنیوی اور اخروی طور پر ہے) ﴿ولا تقتلوا أولادكم من املاق نحن نرزقكم و اياهم ولا تقربوا الفوا حش ما ظهر منها و ما بطن ولا تقتلوا النفس التي حرم الله الا بالحق﴾ (الانعام: ١٥١) اور غربت کے اندر یہ سے اپنی اولاد کو قتل نہ کرنا کیونکہ تمہیں اور ان کو رزق ہم ہی دیتے ہیں اور بے حیائی کے کام ظاہر ہوں یا چھپے ہوئے ان کے قریب بھی نہ پھٹکنا اور نہ کسی ایسے کو قتل کرنا جسے اللہ نے قتل کرنا حرام ٹھہرایا ہے مگر جائز طور پر، ﴿ان ربک يبسط الرزق لمن يشاء و يقدر انه كان يعبد الله خبيراً بصيراً ولا تقتلوا أولادكم من خشية املاق نحن نرزقهم و اياكم ان قتلهم كان خطأ كبيراً ولا تقربوا الزنى انه كان فاحشة و ساء سبيلاً﴾ (اسراء: ٣٢، ٣١، ٣٣) ”بے شک تمہارا رب

جس کی روزی چاہتا ہے فراغ کرتا ہے اور جس کی چاہتا ہے روزی نگ کرتا ہے وہ اپنے بندوں سے خبردار ہے، دیکھ رہا ہے اور اپنی اولاد کو مغلیٰ کے خوف سے قتل نہ کرو۔ ان کو اور تم کو رزق تو ہم ہی دیتے ہیں۔ بلاشبہ اولاد کا قتل سخت گناہ ہے اور زنا کے قریب بھی نہ پھٹکنا کہ وہ بے حیائی اور برائی کی راہ ہے۔

قرآن حکیم ہی ہمیں بتاتا ہے کہ نبی آخر الزمان ﷺ کو اس عہد کے ساتھ مومن خواتین سے بیعت لینے کا اللہ تعالیٰ نے حکم دیا تھا کہ ﴿بِإِيمَانِهَا النَّبِيُّ إِذَا جَاءَكُمْ الْمُؤْمِنَاتُ يَبْعَثُنَّ عَلَىٰ أَنْ لَا يُسْرِقُنَّ وَلَا يُزَنْنَنَّ وَلَا يُقْتَلُنَّ أَوْلَادُهُنَّ﴾ اے پیغمبر جب تمہارے پاس مومن عورتیں اس بات پر بیعت کرنے آئیں کہ وہ نہ تو اللہ کے ساتھ کسی کو شریک کریں گی، نہ چوری کریں گی، نہ بدکاری کریں گی اور نہ ہی اپنی اولاد کو قتل کریں گی تو ان سے بیعت لے لو، (المختصر: ۱۲)

قرآن حکیم کی مذکورہ صراحتوں کے بعد اب دو سوال سامنے آتے ہیں پہلا آبادی کی بڑھوتری کے ساتھ قحط کا خدشہ اور اللہ تعالیٰ کا رزق دینے کا وعدہ۔ حقیقت کیا ہے دوسرا یہ کہ کیا تحدید آبادی قتل اولاد ہے؟ مکمل تحدید آبادی نے عوام کو دھوکہ دینے کی خاطر استقطاب کے حق میں ”علمائے کرام“ سے فتوے تو لیے ہی تھے۔ قرآن حکیم سے اپنے حق میں مختلف آیات میں معنوی تحریف ہی نہیں کی بلکہ سورہ الحدیڈ کی آیت نمبر ۲۰ میں علماء تحریف تک کر ڈالی۔ یہ تحریفی کیلئہ ۱995ء میں مکمل تحدید آبادی نے شائع کیا تھا۔

”تحریف شدہ آیت (نقل کفر، کفر نہ باشد) ﴿وَ تَكَاثُرٌ فِي الْأَمْوَالِ وَ الْأُولَادِ كَمُثْلِ غِثَّ الْكُفَّارِ نَبَاتَهُ وَ مَا الْحَيَاةُ الدُّنْيَا إِلَّا مَتَاعٌ الْغَرُورُ﴾ جب کہ اصل آیت اس طرح ہے ﴿وَ تَكَاثُرٌ فِي الْأَمْوَالِ وَ الْأُولَادِ كَمُثْلِ غِثَّ اعْجَبِ الْكُفَّارِ نَبَاتَهُ وَ مَا الْحَيَاةُ الدُّنْيَا إِلَّا مَتَاعٌ الْغَرُورُ﴾ اور مال اور اولاد کی ایک دوسرے سے زیادہ طلب کی مثال ایسی ہے جیسے بارش کسان کو اس سے اگی ہوئی کھیتی بھلی لگتی ہے۔ یہ دنیا کی زندگی تو متاع فریب ہے، (کیلئہ ۹۶-۱995، تحقیق کے ایم نصر اللہ مکملہ بہود آبادی پنجاب) قحط کا ڈھنڈوڑہ پیٹھے والوں کو انہی کے ہم طنزوں نے ”شیشہ دکھایا“، مگر اس کے باوجود گوبلڑ کی یہ ذریت رست لگائے جا رہی ہے کہ ”برھتی آبادی سے وسائل کم ہو رہے ہیں“ ملاحظہ فرمائیے چند اقتباسات۔ خالق نے اس بھری کائنات میں انسان کیلئے جس قدر وسائل جمع کر رکھے ہیں وہ انسان کے فہم و ادراک کی وسعتوں سے کہیں زیادہ ہیں۔ ”اگر دنیا کی زمین ٹھیک ٹھاک استعمال کی جائے تو موجودہ معلوم طریقوں کو استعمال کر کے بھی موجودہ آبادی سے وہ گنا آبادی کو یعنی 28 ارب افراد کو مغربی ممالک کی خواراک کے اعلیٰ معیار پر قائم رکھا جا سکتا ہے۔ کثرت آبادی کوئی مسئلہ نہیں ہے۔

(Clarla, colin (economists) "Population & Living standerds")

”یقظی ممکن نہیں آتا ہے کہ اس پروگرام کے مجموعی اثرات بالآخر ان تمام امید افزائناں اذوں سے بھی کہیں زیادہ ہوں جو شدید ترین رجائیت پسندوں نے قائم کیے ہیں۔“

So bold an aim- Dr. La martina Yates- FAO Expert-report page-130

”مالٹس (قطح سے ڈرانے والا) کی موت کو اب 150 سال گذر چکے ہیں اور اس کی علیین پیش گوئیاں ابھی تک پوری نہیں ہوئیں۔ دنیا کی آبادی جیو میری کے حساب سے دنی چوکی ہو گئی جیسا کہ اس نے کہا تھا اس میں جنگلوں اور حادث نے بس تھوڑا سا فرق ڈالا۔ آج اس کے اندازوں سے بڑھ کر آبادی 8 گنا ہو چکی ہے مگر غذا کی پیداوار میں کچھ اضافہ ہی ہوا ہے اور انسان کی موجودہ نسل کو اوسط سطح پر تاریخ کی سب سے بہتر غذا مل رہی ہے۔ مالٹس غلطی پر تھا۔ ہمارے لئے یہ مقدار نہیں کہ جماں آئندہ نسلیں قحط میں پیدا ہوں،“

(G.Dyer "malthus the False Prophet" India Time Dec:28,84)

آئیے اب جائزہ لیتے ہیں کہ تحدید آبادی کے جملہ ذرائع قتل اولاد ہیں یا نہیں۔ ماضی کا انسان نہ جانتا تھا کہ مرد کے مادہ منویہ میں یا خاتون کے بیضہ رحم میں اربوں زندہ جرثومے ہوتے ہیں۔ خورد میں نے یہ ممکن بنادیا کہ انسانی آنکھ انہیں دیکھ سکے اور x,y کی شناخت کر سکے۔ ان زندہ جرثوموں میں سے ایک یادو یا چند جماعت کے نتیجہ میں رحم مادر کے اندر باہمیل کر بچے کی پیدائش کی بنیاد بنتے ہیں جب کہ بقیہ جرثومے قدرت کے طور پر نظام کے تحت خود بخود ضائع ہو جاتے ہیں۔ اس میں انسانی سوچ و عمل کا کوئی دخل نہیں ہوتا اور نہ ہی خالق نے انسان کو اس کا مکلف بھرا یا ہے۔ رحم مادر میں باہمیل کرنی زندگی کی ابتداء کرنے والے جرثومے زندہ ہوتے ہیں اور دن بدن بدلتی شکلیں ان کی زندگی کا عملی ثبوت فراہم کرتی رہتی ہیں۔ کیونکہ اگر زندگی ختم ہو جائے تو بروحوتی کا عمل رک جائے گا۔ ایسے حالات میں خود قدرت اسے نکال باہر پہنچتی ہے۔ یہ غیر ارادی اسقاط ہے جس کیلئے پھر انسان مکلف نہیں ہے۔ کبھی کبھار طبعی معافی پر معلوم ہوتا ہے کہ زندگی ختم ہو چکی ہے۔ جس سے ماں کے جسم میں زہر پھیل سکتا ہے تو ڈاکٹر اسقاط کا ذریعہ بتاتا ہے۔

مذکورہ صورتوں کے علاوہ یہی جرثومہ رحم مادر میں قدرت کے طور پر مراحل طے کرتا ہے اور 260 دن میں ایک لمحہ بھی ایسا نہیں آتا جب کوئی بڑے سے بڑا مابر طبیب اسے غیر زندہ کہہ سکے۔ ایسے میں اسقاط حمل ایک زندگی کو قتل کرنے کے متادف ہے ہاں اس واحد صورت میں اس کی گنجائش ہے کہ مسلمان ڈاکٹر کی رائے یہ ہو کہ

ماں کی زندگی بچانے کیلئے یہ ناگزیر ہے مگر یہ ڈاکٹر تھدید آبادی کا تنخواہ یافتہ نہ ہو کر انہیں ہر حاملہ عورت خطرے میں نظر آتی ہے اور اسی خطرے سے بچانے کیلئے وہ مانع حمل ذرائع کے استعمال پر زور دیتے ہیں۔ اسی بنیاد پر علماء کے فتوے بھی باطل ہیں جو اس مفروضے کی بنیاد پر دیئے گئے ہیں کہ رحم مادر میں اتنے ہفتے تک بچے میں زندگی نہیں ہوتی مخصوص لوٹھرا ہوتا ہے حالانکہ اگر لوٹھرا بے جان ہو تو وہ تدریجی مراحل طے کر کے لڑکی کی شکل ہی اختیار نہیں کر سکتا۔ تدریجی بڑھوٹری ہی زندگی کا ثبوت ہے۔ جس سے کوئی فہم و شعور کھنہ والا انکار نہیں کر سکتا۔

اب رہا مسئلہ کنڈوم، گولیاں اور ٹیکے کے ذریعے حمل کا راستہ روکنا تو چونکہ یہ بارا وہ کیا جاتا ہے اس لئے نیت کے فتوے کے سبب چونکہ ان اقدامات سے افزائش نسل کے تمام جرثوموں (پرمز) کو ختم کیا جاتا ہے۔ لہذا اس کے قتل اولاد ہونے میں بھی ٹک نہیں رہتا۔ آپ صرف درخت کا نجح ضائع نہیں کرتے ایک مکمل درخت ضائع کرتے ہیں۔ ایک کسان کی جھوپی میں کاشت کیلئے 10 کلو گندم کا نجح ہے جس سے فصل اگ سکتی ہے آپ وہ نجح تلف کر کے کہیں کہ میں نے تو گندم تلف کی ہے گندم کی فصل نہیں تو بھلا کوئی شخص اسے تعلیم کرنے پر آمادہ نہ ہو گا۔ یہی صورت نیت کے افزائش نسل کے مادہ منویہ میں موجود جرثوموں کے ختم کرنے کا ہے، ان کا راستہ روکنے کا ہے وہ کسان کس قدر احمد متصور ہو گا جو کہیت میں نجح ڈالنے سے پہلے زمین میں نجح ضائع کرنے والا تیزاب ڈال دے کہ اگر یہ نہ ڈال تو فصل زیادہ ہو جائے گی۔

اہل حدیث کے امتیازی مسائل پر مشتمل سات قسم کے اشتہارات کا مکمل سیٹ مفت منگوائیں

اہل حدیث کے امتیازی مسائل پر مشتمل سات قسم کے اشتہارات کا مندرجہ ذیل سیٹ مفت زیر تقيیم ہے۔

- ۱۔ کیا اللہ کے سوا کوئی اور مشکل حل کرنے پر قادر ہے؟ ایک سوال کی دو شکلیں!
 - ۲۔ نماز میں پاؤں سے پاؤں ملانے اور سینے پر ہاتھ باندھنے کا ثبوت!
 - ۳۔ اوقات نماز کیلئے محمد داگی جنزوی! ۴۔ سورہ فاتحہ خلف الامام!
 - ۵۔ آمین بالہجر کا ثبوت! ۶۔ اثبات رفع الیدين! ۷۔ اہمیت نماز اور بے نماز کا انعام!
- ملک بھر کی تمام مساجد و مدارس کے منتظم حضرات صرف دس روپے کے ڈاک ٹکٹ بھیج کر مکمل سیٹ منگوائیں اور فرمیں کرو اگر اپنے زیر انتظام مساجد و مدارس میں آویزاں کریں۔ مسائل حق کی ترویج کا بہترین ذریعہ ہے۔
- نوٹ: فرمیں کرو اگر آویزاں کرنے کا تحریری و عده آنحضرتی ہے۔

محمد تیمین راهی مدیر ادارہ تبلیغ اسلام۔ جامپور۔ ضلع راجن پور۔ فون 2569472, 1821765-0460